

Testumulti ot Pham Xuan Thai

konten in biblo

Frater: The Simplest International Language Ever Construted



FILOMULTI OT LINGUA SISTEMFRATER

2023

Filomulti ot Lingua Sistemfrater
<https://linguasistemfrater.mozello.com/>,
2023

KONTEN

Aktofilo.....	4
Pasi.....	15

AKTOFILO

Sistemkristo

Onor fater e mater ni: e, ni obliga filo androbisini ni omo ni.

Jesu logo pas ili, ni obliga filo Dio ni kon kardi tuta ot ni, e kon siko tuta ot ni, e kon ide tuta ot ni.

Dis es lega uni e maga.

E lega bi es omo na, ni obliga filo androbisini ni omo ni.

Lega e andrologofutur tuta pende sur bi lega dis.

Matiu 19:19; 22:37-40

E ni obliga filo Dio ni kon kardi tuta ot ni, e kon siko tuta ot ni, e kon ide tuta ot ni, e kon forse tuta ot ni: dis es lega uni.

E lega bi es omo, pro kones, ni obliga filo androbisini ni omo ni. Abe ne lega omone maga plus dismulti.

Mak 12:30-31

E mis kones, na stof tuta ergo omoin pro ben ot ilis filo Dio, ot ilis es apela konser kon estrem ili.

Akaus mi es sekur, ne porta, ne bio, ne angel, ne nasion, ne autorite, ne stof temdis, ne stof futur, ne leban, ne profun ne stofbio omone tuta, inergo futur unine mis ot aktofilo Dio, na es in Kristo Sefal mis.

Let aktofilo es abene sekret. Filone na es benne; gardi na es ben.

Donre prona a tuta destra ot ilis: tasa a ili tasa es obliga; respek a ili respek es obliga; onor a ili onor es obliga.

Det nul ot antropnul, sed filo uni omone: akaus ili, na filo omone, komple pas lega.

Pro dis, adulter ne, eksbio ne, klepto ne, atesta ne seudo;

desirmulti ne; e si abe lega omone tuta, ili es abrebi kones in lega dis, pro kones, ni obliga filo androbisini ni omo ni.

Roma 8:28,38-39; 12:9; 13:7-9

Temdis respek stof ofer a idol, mis kones, mis tuta abe sofi. Sofi fakto lebanauto, sed aktofilo benplus.

Benkia mi logo lingua tuta ot antrop e ot angel, e abe ne aktofilo, mi es omo metalku fono, o simbal fono.

E benkia mi abe stofdon ot logofutur, e kones sekret tuta, e sofi tuta; e benkia mi abe fide tuta, tak na mi inergo sine monta, e mi abe ne aktofilo, mi es nul.

E benkia mi don abe tuta ot mi pro alimen androplutone e benkia mi don korpo mi pro es igni, e abe ne aktofilo, ili interes nul a mi.

Aktofilo patolonga es ben; aktofilo benikon; aktofilo aplaudauto ne, es ne lebanauto, es faktobel, optikpro ne auto ot ili, es ne fasil nerfo, ide ne benne; alegro ne in eror, sed alegro in berita; suporta stof tuta, fide stof tuta, optima stof tuta.

Aktofilo fini temnul: sed si abe logofutur, ilis fini futur; si abe lingua, ilis fini futur, si abe sofi, ili ekspresen futur.

Akaus mis kones parti, e mis logofutur parti.

Sed temkia ili, na es komple, es aribe, je ili, na es komplene, ekspresen futur.

Temkia mi es pas infan, mi logo pas omo infan, mi ide pas omo infan: sed temkia mi esaribe pas antrop, mi leteks pas stof infan ot mi.

Akaus mis optik temdis dia kristal, fotone; sed je fas a fas: mi kones temdis parti; sed je mi kones futur omo mi es kones je.

E fide, optima, aktofilo, tri dis, resta temdis; sed maga

plasuni ot dismulti es aktofilo.

1 Korinto 8:1; 13:1-13

Akaus lega tuta es komple in uni logo: ni obliga filo androbisini ni omo ni.

Galati 5:14

Komple alegro mi, pro mis abe ide omo, abe aktofilo omo, es ot uni konser, ot uni ide.

Filipi 2:2

Besti prona, omo selek ot Dio, santa e filo, bennekon, ben, lebanne ot ide, patolonga, suporta uni omone, e perdon uni omone; si uni antrop abe disput anti omone: omo Kristo perdon pas nis, je nis fakto omo.

E besti aktofilo, na es korda ot komple, sur stof dis tuta.

Kolose 3:12-14

Sed respek aktofilo frater, nis nesesa ne, na mi graf a nis: akaus nis auto es instruk per Dio pro filo uni omone.

E berita nis fakto na a frater tuta, na es in Masedoni tuta: sed mis deman nis, na nis fakto plus e plus.

1 Tesaloni 4:9-10

E Dio sefal kardi nis in aktofilo ot Dio, e in espek patolonga Kristo.

2 Tesaloni 3:5

E gras ot Sefal mis es pas estrem multi kon fide e aktofilo, na es in Kristo Jesu.

Dis es logo fidel, e balor ot aksep tuta, na Kristo Jesu aribe

pas in geo pro libere androeror, mi es sefal ot ilis.

1 Timote 1:15

Si ni komple lega roi konser kon graf santa, ni obliga filo androbisini ni omo ni, ni fakto ben.

Jak 2:8

Optik nis pur pas siko ot nis per sekuen berita, dia Siko Santa, in aktofilu berita ot fratermulti, filo uni omone kon kardi pur ardor.

Onor antrop tuta. Filo sistemfrater. Respek Dio. Onor roi, Fini, nis tuta es ot uni ide, bennekon uni omone, filo omo frater, es bennekon, es faktobel.

1 Lito 1:2; 2:17; 3:8

Sed antroptuta gardi logo ili, aktofilu Dio es berita komple in ili; mis kones perdis, na mis es in ili.

Akaus dis es informa, nis oto pas ot komen, mis obliga filo uni omone.

Ne omo Kain, na es pas antropbenne, e eksbio pas frater ili. E prokia ili eksbio pas ili? Akaus ergo auto ot ili es pas benne, e ergo ot frater ili es pas destra.

Surpris ne, fratermulti mi, si geo filone nis.

Mis kones, mis pas pas ot morta a bio, akaus mis filo frater. Ili, na filone frater ili, dom in morta.

Antroptuta filone frater ili, es androeksbio: e nis kones na, androeksbio tuta abe ne bio finine dom in ili.

Mis kones perdis aktofilu Dio, akaus ili don pas bio ili pro mis: e mis obliga don bio mis pro frater.

Sed antroptuta abe pluto ot geo dis, e optik frater ili abe nesesa, e beninekon ne ili, filo ot Dio dom kak in ili?

Infanmulti mikro mi, let mis filo ne in logo, ne in lingua; sed in fakto e in berita.

Aktofilo mis es fakto in dis komple, pro mis inergo abe brabo in jur ot judi: akaus omo ili es, mis es je in geo dis.

Abe fob in aktofilo, sed aktofilo komple espul fob: akaus fob abe pasine. Ili, na fob, es ne komple in aktofilo.

Mis filo ili, akaus ili filo pas ante mis.

Si antrop logo, mi filo Dio, e filone frater ili, ili es andrologoseudo: akaus ili, na filone frater, ili optik pas, ili inergo kak filo Dio, ili optik pas ne?

E mis abe lega dis ot ili, ili, na filo Dio, filo je frater ili.

I Juan 2:5; 3:11-18; 4:17-21

Sistemkonfusu

Dio filo demo, e roi obliga esersis respek ide dis ot Dio. Kie, roi ot Sia, sekuen ne tipi ot Dio, sed distribu interesne poison ot ni, dia nasionmulti ot nasionroi: — Dio don pas prona asista ot ili a Tang Androfrut, e komite pas ili pro fini nam ot Sia.

Su Kin

Androinstruk logo pas: Pro governa nasion ot mil kar, obliga abe atentif respek pro biznes, e onor; modera in usadola, e filo pro antrop; e usa ot antrop in seson destra.

Lun Ju

Mensu logo pas: Antrop tuta abe sentikon pro androkon ilis. Roi maga ot tempaleo abe pas sentikon antrop dis, e frut es pas governa ot ilis es sentikon. Abe senti dis pro antropkon ili, ili, na akto sur na pro governa nasion, eureka futur na, governa ot ili inergo es sefal, omo na es in fasin

mani ili. Senti ot sentikon dis, antrop tuta abe na, es sekuen mi dis: Si antrop tuta optik infan katarakta in frea, ili abe probable fob e beninekon, ne akaus ili es filo famili ot pamater ot infan, ne ili optikpro aplaud ot androbisini e filomulti ot ili, ne akaus ili fob es ide antropne. Esamin stof kon foto ot tipi dis, mis inergo logo na, antropnul abe ne senti ot beninekon, nesesa senti ot onorne, ne senti ot atentif pro omone, ne senti ot destra e eror kones. Senti ot beninekon es basi ot aktoben; senti ot onorne es basi ot faktobel; senti ot destra e eror es basi ot sofi. Presen ot kuadri elemen dis in antrop es natur a ili, omo abe ot kuadri braskelo ili. Abe kuadri elemen dis kon ili, antrop, na logo, ili inergo ne akto omo ili obliga, fakto interesne serius a auto. E antrop, na logo omo a roi ot ili, fakto omo interesne serius a ili. Antrop obliga kones kak maga e debelop kuadri elemen dis, abe in siko e benplus ot ili esaribe eksdefen, omo igni fakto neo o basiidro rakta temdis ot geo. Si ilis inergo es debelop komple, aktobenmulti dis es forse komple pro sekur tuta in Kuadri Mari: si es autorite pro resta debelopne, ilis komple futur ne pro serbis obliga a pamater ot antrop.

Men-Su

Sistemindi

Kones na, mi es ili, na es senti per donmaga e rigidauto, Sefal maga ot geo tuta, filo ot stofbio tuta, ili gain a pasi.

O antrop arme-fore, oto re logo surantrop ot mi, na logo futur ili a oto alegro ot ni, kon desir pro beni ni.

Mi don Lega ot kones a ilis, na es temtuta sub Lega, ador mi kon aktofilo, ilis aribe per dis a mi.

Bagabad-Gita

Sistemjaini

Mis fini pas abe alegro, filo ot mi; bio mis aribe intem telene estrem ot ili. Mi leteks ne alegro pro bio santane; sed optik, kon interesne, gain e perdi, beni e pato, mi bio futur omo uni muni.

Utaradiaiana

Sistemjuda

Ni benjanse ne, sentiante ne infanmulti ot demo ni, sed ni obliga filo androbisini ni omo ni; Mi es Dio.

Lebi 19:18

E ni obliga filo Dio ni kon kardi tuta ot ni, e kon siko tuta ot ni, e kon forse tuta ot ni.

Akaus Sefal Dio ot ni es Dio ot diomulti, e Sefal ot sefalmulti, e Dio maga, forse, e fob, na ideparti ne antropnul, aksep ne kompanse.

Ili defen infanpaterne e androgamone, e filo androeks-nasion, per don ili alimen e besti.

Filo prona androeks-nasion: akaus nis es pas androeks-nasion in geo Egipto.

Ni obliga filo prona Sefal Dio ot ni, e gardi jurtuta lega, e judi ot ili.

E Sefal Dio ot ni pur futur kardi ot ni, e kardi ot geneposte ni, pro filo Sefal Dio ot ni kon kardi tuta ot ni, kon siko tuta ot ni, e ni inergo bio.

Pro ni inergo filo Sefal Dio ot ni, e ni inergo sekuen fono ili, e ni inergo fisa a ili: akaus ili es bio ot ni, e longa ot jurmulti ni: e ni inergo dom in geo, Sefal logosanta a frater ni, a Abram, a Isak, e a Jakob, pro don ilis.

Legatemi 6:5; 10:17-19; 11:1; 30:6,20

Mi filo futur ni, O Sefal, forse ot mi.

Sefal es rok mi, e domforse mi, e androlibere mi, Dio mi, forse mi, mi fide futur in ili; aspi ot mi, e kera ot libere mi, e ture leban ot mi.

O filo Sefal, nis tuta androsanta ot ili: akaus Sefal sekur androfidel, e puni serius androfakto lebanauto.

Let Dio es beni, ili aksepne pas ne deman ot mi, ne beninekon ot ili pro mi.

Sefal sekur ilis tuta, na filo ili: sed ili destruk futur androbenne tuta.

Sefal ober optik ot androdefekoptik: Sefal leban ilis, na lebanneauto: Sefal filo androdestra.

Sam 18:1-2; 31:23; 66:20; 145:20; 146:8

Ili filo eror, na filo disput: e ili, na fakto portik leban ot ni, optikpro destruk.

Logosofi 17:19

Sistemsinto

Benkia antrop prepara pro mis uni dom pur, e don na stof rare ot geo, benkia ilis pende stofdon ot sep stof balormaga, e deman kon kardi berita a mis in sentimulti jur, promulti mis aksepne futur pro paso in dom ot andro moralne e abaris. Sed mis bisit futur sekur dom ot ilis, omo in sentimorta abenne deman, si aktoben-filo es temtuta na. Reson es, mis fakto aktoben-filo domador ot mis.

Antrop tuta oto! Si nis desir obten asista ot Dio, eteks lebanauto. Kapila ot lebanauto gardi eks omo nis ot Diomulti, omo nefelo maga.

Antrop tuta oto! Dio ben eureka forse e suporta ot ilis in

piet. Ilis filo ne prona stofdon ot ilis, na esersis festi moros.
Logodio ot Diomulti ot Kasuga.

Sistemsik

Turissanta, rigidauto, beninekon, e donplutone in kas
komon e komonne.

Antroptuta esersis, inergo obten onor multine.

Sed ili, na oto e sekuen e filo Dio in kardi ili; pur futur
purne ot ili, in plas ot turissanta in ili.

Aktoben tuta es ot ni, O Sefal; nul es ot mi.

Abe ne piet abene aktoben.

Maia aribe ot Presenauto, logo ot Maia fakto Brama e resta.

«Ni es berita, Ni es bel, abe jurtuta alegro in kardi Ni!

Pandit eureka pas ne tem kia, period kia, jur luna kia, jur
ebdoma kia, seson kia, e luna kia, geo es pas fakto; si ilis
fakto pas je, ilis graf probable na in Puran.

Kasi eureka pas ne je na; si ilis fakto pas je, ilis graf
probable na in Koran.

Jogi e morta omone tuta kones ne jur luna, ne jur ebdoma,
ne seson, ne luna.

Androfakto uni, na fakto pas geo, kones Ili fakto pas
temkia na.

Mi obliga logo kak a Ni, O Dio? Mi obliga aplaud kak Ni?
Mi obliga grafperi kak Ni? E Mi obliga kones kak Ni?

Nanak logo pas, antrop tuta logo ot Ni, uni sofi plus omone.

Sefal es maga, nam ot ili es maga; Ili fakto ili, na aribe pro
pas.

Nanak, ili, na es lebanauto, es futur ne onor in aribe ot ili
in geo omone.

Japji 21

Sistemtao

Si pasi es fakto poste batal maga, abe jurtuta sentianti let poste. Dis inergo kak es aksep omo destra?

Androsofi, desirne muta obliga sur omone, gardi prona, a mani destrane ot ili, androgoberna pro graf obliga ot ili. Antrop faktoben gardi grafmemor ot konser ili; antrop moralne aksepne ilis.

Tao ot Dio abe ne androfabor; esersis ot ili es simple pro kompense antropfaktoben.

Tao Te King

Tao Maga aksep ne pro es aplaud. Aktoreson Maga deman ne logo. Aktoben Maga es ne publik aktoben. Interesautone Maga aplaudauto ne lebanne ot ili. Brabo Maga es ne brabo resonne.

Kuan Su

Sistemjoroastre

O Aura Masda! Saratustra dis filo je Siko, e antrop tuta donlibere plasuni deman (latera ili): Let Aktodestra es forse-bio, e besti kon korpo. Let Piet es presen in Nasion santa na, ili foto (kon glori) omo sola; e let ili don mis beni pro kompense fakto dia in ot Ide Ben Ni.

(E mi deman ne frutne, akaus uni antrop tak es eureka pro mis, e telene). Ni don pas a Frasaotra autorite gardi fabor plasuni na, kassefal ot Order Santa pro mis; O aura! Mi deman probable prona dis ot Ni (pro fisapulus stofdon gras na a ili), e pro miauto je, mi optikpro probable temdis, omo

kassefal protek na, ili es in Nasion Ni; ia, let mis es beni e
balormaga plasuni finine in na.

Iasna 43:16; 49:8

PASI

Sistembuda

Niganta multi kuren tem na dia Besali, ot rut a rut e ot rutkrus a rutkrus, kon brakmulti distribu, logoleban pas: «Sia, strategoses, eksbio pas jurdis uni bobi maga, e fakto pas uni temfag pro Samana Gotama; Samana Gotama fag kones karni dis ot jo eksbio pro estrem dis, e esaribe pas je berita androfakto ot fakto na (ot eksbio jo na)!»

Uni antrop paso pas je a plas, Sia, strategoses, es pas na. Ili telene pas Sia, e logo pas in oto ot ili: «Pro fabor, Sefal, obserba pas ni? na Niganta multi kuren a Besali...»

Andro ben ot mi, pasine ne na. Fratermulti respek na forseauto ot longa pro onorne Buda, Dama, e Sanga; e fratermulti respek na es fatig ot logoseudo usane ot Antrop Beni. Mis eksbio probable ne temnul ide stofbio bio, pro bio ot mis.»

Maabaga

Sistemkristo

Androfaktopasi es beni: akaus ilis es futur nam infan ot Dio.

Matiu 5:9

E ilis logobel futur kak, kontenne ilis es espedi? omo na es graf. Pod ot ilis es kak bel, na logobel ebangel ot pasi, e porta informa ot stof ben!

Si na es inergo, bio pasi, sekuen inergo ni, kon antrop tuta.

Let mis optikpro prona stof, na fakto pro pasi, e stof, antrop inergo benplus konna uni omone.

Roma 10:15; 12:18; 14:19

Fini, fratermulti, salut. Es komple, komod nisauto, es ot uni ide, bio in pasi; e Dio ot aktofilo e pasi es futur kon nis.

2 Korinto 13:11

Mi, androprison ot Dio, deman prona nis, na nis paso balor ot apela, nis es apela kon na, kon lebanne tuta e dus, kon patolonga, suporta uni omone in aktofilo; forseauto pro gardi kasuni ot Siko ot pasi.

Efesian 4:1-3

Sefal ot pasi iliauto don temdis jurtuta pasi a nis per medisin tuta. Let Sefal es kon nis tuta.

2 Tesaloni 3:16

Mi donide prona, uni, deman ardor, demanpro, e don ot gras, es fakto pro antrop tuta; pro roimulti, e pro tuta, na es in autorite; pro mis inergo bio trankuil e pasi, in fideladio e filoonor tuta.

Akaus dis es ben e aksep per Dio Androlibere ot mis; Ili desir antrop tuta es libere, e kones berita.

1 Timote 2:1-4

E frut ot aktodestra es sperma in pasi ot ilis, na fakto pasi.

Akaus ili, na desir filo bio, e optik jur ben, let ili gardi lingua ili ot benne, e labiamulti ili, pro ilis logo ne desep:

Let ili ebita benne, e fakto ben; let ili optikpro pasi, e sekuen na.

1 Lito 3:10-11

Sistemkonfusu

«Mi oto pas logosofi, Dio sefal antrop a sekur trankuil, sed roi ot Sia desir pas ne sine a sekur tak, Dio espedi pas sub puni, esibit ide ot ili a ili...»;

Roi logo pro efek dis: «... Dio Maga abe ne aktofilu idepartu; ili asista uni antrop aktoben. Kardimulti ot demo abe ne aktofilu mutane; — ilis desir uni ben. Aktomulti ot ben es omone, sed ilis asista komon order ben. Aktomulti ot benne es omone, sed ilis asista komon orderne. Es atentif!»

Atentif intem komen, ide peri estrem; estrem abe futur ne je benine. Si ni ide ne peri estrem, na es futur komple ot benine, omo ot maga plasuni.

Forseauto niauto pro komple balor auto ot ni. Optikpro pro es in konser kon antropbisini tuta ot ni. Es fragma pro Dom Roi. Bio in aktofilu kon fratermulti ni. Trankuil e asista demo subplus.

Sekuen kurenstudi ot Medi, e bali ne lega paleo in orderne kon estrem pro es konesben. Idere kia, ni optik e oto, e turnieks ne ot lega destra pro logo idepartu. Mi, Uni antrop, aplaud futur je ni.»

Mensu logo pas: Ili es tiran, na usa forse fakto intem esibit ot aktoben. Pro es tiran, antrop obliga abe uni nasion maga sub order ili. Ili, na esersis aktoben kon siko aktoben, es uni roi berita. Pro es uni roi berita, antrop obliga ne espek uni nasion maga. Tang governa pas sepdeka plus Li kuadri, e Roi Uen uni senti plus. Temkia antrop es sek per forse, na es ne kardi ilis, na es gain, sed forse ot ilis, na estriunfa. Temkia antrop es gain per ben, kardi ot ilis es beni in ilis, e sesion ot ilis es berita. Sepdeka androstudi ot Konfusu es pas je gain per Androinstruk ilis. Dis es, kia es logo in Biblo ot Kantik, na logo: «Ide ot sesion uni aribe pas ot destrafas a destranefas, ot antefas a postefas».

Mensu

Sistemindi

Si uni antrop konesben pas ili, na es uni uni, governa kaus tuta, dis tuta uni e separa re in ili, na es Sefal, androdon ot beni, Dio ador, ili pas je finine in pasi na.

Sbetasbatara Upanisad

Signaantemulti, mi optik na, es anti, O Uni kapilalonga. Mi optik ne beni ot eksbio antropemo in batal, mi desir ne triumfa, O Krisna, ne kasroi, ne alegro. O Sefal ot grupmulti, kasroi, o alegro, o bio, balor futur kia pro mi?

Ilis, mi desir pas kasroi, alegro, pro fabor ot ilis, surpod dis in order-batal, donmaga bio e stof ot ilis.

Androinstruk, pater, infanandro, omo antrop maga, onklo, pater-lega, infanmikro, frater-lega, antropemo je.

Benkia ilis batal mi, mi batal probable ne ilis, O Madu-androeksbio ot demo ot Dritarastra? Faktoeror dom futur berita kon mis pro eksbio dismulti kon mani arme.

Na es ne prona destra, na mis eksbio demo ot Dritarastra, antropemo ot mis; akaus si mis eksbio famili auto ot mis, mis inergo kak paso in alegro, o Sefal ot Madu?

Benkia ilis, kones ot ilis es stop per desirmaga, mak ne faktoeror ot destruk uni ras, e eror ot fidelne a filomulti.

A! Mis fisa pas fakto eror maga, mis forseauto pro eksbio antropemo ot mis, akaus desirmaga kasroi filo!

Na es kones, na pato tuta in ili ekspresen; akaus kones es mutane komple in ilis, ide ot ilis es kones.

Mi es interesne a stofbio tuta; abe antropnul, mi filone na, mi filo na. Sed ilis, na ador mi kon fidel, dom in mi, e mi in ilis.

Benkia ili es probable androfakto ot benne estrem, na ador mi kon ador distribune, ilis es futur judi ben; akaus ili abe estrem destra.

Ili esaribe belo destra ot siko, e aribe a pasi dura. O infanandro ot Kunti, es sekur na antropnul, na es fidel a mi, es perdi.

Bagabad-Gita 1:31-38,45; 2:65; 9:29-31

Sistemjaini

Uni muni, na kones dis, bio futur omo uni antrop ben gardi per Samitimulti; ili gardi futur ot logo beritane, e pris ne, kia

es ne don libere a ili.

Ili obliga stop benne stofbio, si ilis sine o ne, sur leban, sub, e sur geo. Akaus dis es pas nam Nirbana, na es fakto in pasi.

Sutrakitanga

Sistemjuda

Sed androdus erita futur geo, e alegro futur ilisauto in multi ot pasi.

Ili fakto batal stop a estrem ot geo: ili rakta arka, e tomi separa lanse; ili igni karmulti in igni.

Ilis abe pasi maga, na filo lega ot ni; e nul benne futur ilis.

Pasi es in mura ot ni, e frut ben in dommaga ot ni.

Mi logo futur temdis pro frater e androkon ot mi.

Pasi es in ni.

Sam 37:11; 46:9; 119:165; 122:7-8

Desep es in kardi ot ilis, na desinsiko benne: sed alegro es pro androdonide ot pasi.

Na es onor pro andro, na stop batal: sed andromania tuta es futur misa.

Logosofi 12:20; 20:3

Mi logo pas je, sofi es ben plus forse: promulti sofi ot antroplutone es respekne, e logo ot ili es ne oto.

Logo ot antrop sofi es oto trankuil plus logoleban ot ili, na

goberna inter andromania.

Sofi es ben plus arme ot batal: sed uni androeror destruk ben multi.

Eklesias 9:16-18

Ni gardi futur ili in pasi komple, ide ot na resta in ni: akaus ili fide ni.

Sefal, ni order futur pasi pro mis: akaus ni abe je ergo tuta ot mis in mis.

Isai 26:3,12

Sistemmoamed

E temkia na es logo a ilis, «Kaus ne orderne in geo», ilis logo, «Ne, mis fakto futur selek ilis destra».

Let abe ne pres in sistemfide. Rut destra es fakto temdis distinge ot eror: Antrop tuta aksepne futur prona Tagut e fide Dio — ili abe futur manigardi forse, na es futur ne rakta: e Dio es ili, na oto, kones.

O demo ot Grafsanta! Aposto ot mis aribe temdis a nis pro fakto kones a nis multi, nis sekret pas na ot Grafsanta na, e pro atentifne stof multi. Uni foto e uni biblo kones aribe pas temdis a nis ot Dio, Dio sefal futur per dis ili, na sekuen futur alegro ben ot ili, a rut ot pasi, e porta futur, per desir ot ili, ilis ot fotone a foto: e ili sefal futur ilis a rut direk.

Si bi grup ot androfidel es in batal, fakto je pasi inter ilis: e si uni ot ilis benne omone, batal anti grup, na benne, sura ili aribere a lega ot Dio: si ilis aribere, fakto judi pasi inter ilis, e akto idepartine; Dio filo ilis, na akto kon idepartine.

Koran 2:10,257; 5:18; 49:9

Sistemsinto

Goberna ot mis abe pas ne in tem longa e espedi batal, prepara pro defen es pas komple memorne, e mis inergo ne optik batal abene fob e gardi.

Pro fabor, let Subsel es libere ot informaperil, e nasion tuta abe pasi per asista e protek ot ni.

Deman a Diogine ot Sola

Sistemtao

Ilis, na usa Tao pro asista Roi ilis, usa ne androarme pro forse Imper. Medisin ot governa, ilis selek, es tak omo desir akto sur ilisauto. Akanto espresen plaskia armestop dom. Anumulti beninemaga sekuen ebitane arme maga.

Androsefal akto kon fisa, e nul plus. Ilis peril ne pro usa medisin pres. Ilis fisa abene lebanauto, o aplaudauto. Ilis fisa desirne ot ilisauto, e abene peril sur forse jo.

Poste uni antrop aribe pas a forse plasuni ot ili, ili komen paleo. Dis es ide akas ili abe ne Tao. Ilis, na abe ne Tao, morta ante tem ot ilis.

Tao Te Kin